

## “ మొదటి నెంబరు లేక ఎయిర్ కండిషన్ లోకి వెళ్లేందుకు సహజ సాధనం ”

ఈ రోజు బాప్దాదా పిల్లలందరి ముఖాలలో విశేషంగా ఒక విషయాన్ని చూస్తున్నారు. అది ఏది? ప్రతి ఒక్కరి ముఖం పై పవిత్రతా అందం(సౌందర్యం) ఎంత వరకు వచ్చింది అనగా పవిత్రత యొక్క ప్రకాశం ఎంతవరకు కనిపిస్తూ ఉందో చూస్తున్నారు. శారీరక అందంలో మస్తకము, నయనాలు, ముఖం చూసినట్లుగానే పవిత్రత అందంలో బాప్దాదా పిల్లల మస్తకంలో సంకల్పాల రేఖలు అనగా స్మృతి శక్తిని, నయనాలలో ఆత్మిక భావపు దృష్టి, ముఖంలో శ్రేష్ఠ ఆత్మను అయ్యాననే సంతోషపు చిరునవ్వు, మాటల్లో శ్రేష్ఠంగా తయారై ఇతరులను శ్రేష్ఠంగా తయారు చేసే మాటలు, తల పై పవిత్రతకు చిహ్నమైన ప్రకాశ కిరీటం - ఈ విధంగా ప్రతి ఒక్కరి మెరుస్తున్న ముఖాన్ని బాప్దాదా చూస్తున్నారు. ఈ రోజు వతనంలో పవిత్రత యొక్క కాంపిటీషన్(పోటీ) జరిగింది. ఈ రోజు మీ అందరి నెంబరు ఎంత ఉండవచ్చో మీకు తెలుసా? ప్రథమ, ద్వితీయ, తృతీయ బహుమతులుంటాయి. మీ అందరికి ఏ బహుమతి లభించింది?

మొదటి బహుమతికి అధికారి పిల్లలనగా వారిలో ఈ 5 విషయాలు సంపన్నంగా ఉంటాయి. ఒకటి ప్రకాశ కిరీటము, ఆ కిరీటంలో కూడా కొంతమంది కిరీటపు ప్రకాశం పూర్తి వలయాకారంగా ఉంది. ఎలాగైతే చంద్రునికి కూడా పూర్తి వలయం(సర్కిల్) ఉంటుంది కదా. ఈ వలయం అప్పుడప్పుడు సగమే ఉంటుంది. అలాగే కొంతమందికి ఈ వలయం సగమే ఉంది, మరి కొంతమందికి పూర్తిగా ఉంది, మరి కొంతమందికి చిన్న రేఖ(గీత) మాత్రమే ఉంది. దీనిని నామమాత్రమని అంటారు. మొదటి నెంబరు అనగా ప్రథమ బహుమతి పొందేవారు పూర్తి ప్రకాశ కిరీటధారులు.

రెండు - ఏ విధంగా మస్తకంలో తిలకం ప్రకాశిస్తూ ఉంటుందో అలా భాయి - భాయి అనే స్మృతి అనగా ఆత్మిక స్మృతికి చిహ్నం. మస్తకం మధ్యలో జిందువు మెరుస్తూ ఉంది. మూడు - నయనాలలో ఆత్మిక మెరుపు, ఆత్మిక దృష్టి, శరీరాన్ని చూస్తూ కూడా చూడకుండా ఆత్మలనే చూసే అభ్యాసపు మెరుపు కనిపించింది. ఆత్మిక ప్రేమ యొక్క మెరుపు కనిపించింది. పెదవుల పై ప్రభు ప్రాప్తి, ఆత్మ - పరమాత్మల శ్రేష్ఠ మిలనపు చిరునవ్వు మరియు సర్వ ప్రాప్తుల చిరునవ్వు కనిపించింది. ముఖమండలం పై తల్లి, తండ్రి, శ్రేష్ఠ పరివారం నుండి విడిపోయి మరలా కల్పం తర్వాత కలుసుకున్నాననే సుఖపు తేజస్సు(ఎరుపు) ఉంది. తండ్రి కూడా ఎరుపు రంగు, ఆత్మ కూడా ఎరుపు రంగు, ఇల్లు కూడా ఎరుపు రంగు మరి తండ్రివారిగా అయ్యారంటే ఎర్రగా అయిపోయారు. ఎన్ని రకాల ఎరుపు రంగులు కలిసిపోయాయి! అలా 5 రేఖలలో సంపూర్ణంగా ఉన్నవారు ప్రథమ బహుమతిలో ఉన్నారు. ఇప్పుడు దీని ఆధారంగా ఆలోచించండి. ప్రథమ బహుమతి వారికి 5 రేఖల్లోనూ 100%, ద్వితీయ బహుమతి వారికి 70%, తృతీయ బహుమతి వారికి 30% గా ఉంటుంది. ఇప్పుడు మీరు ఏ నెంబరుకు చెందినవారో చెప్పండి. ద్వితీయ బహుమతి వారు - ఇందులో కూడా మెజారిటీ నెంబరువారీగా ఉన్నారు. ప్రథమ, తృతీయ స్థానాలలో తక్కువగా ఉన్నారు. 30 నుండి 50 లోపల చాలామంది ఉన్నారు. వారిది కూడా ద్వితీయ స్థానమే అని అంటారు, కాని వెనుక ఉంటారు. ప్రథమ స్థానం వారు కూడా రెండు రకాలుగా ఉన్నారు - ఒకరు జన్మతః పవిత్రతా సౌందర్యపు 5 \*\*\*\*\*

\*\*\*\*\*  
చిహ్నాలను జన్మ సిద్ధ అధికార రూపంలో ప్రాప్తి చేసుకొని ఉన్నారు. పాండాల్ని అవసరం లేదు, పాండుకునే ఉన్నారు. వారి ముఖం పై అపవిత్ర జ్ఞాన రేఖలు లేవు. నిజ సంస్కారాల, స్వాభావిక జీవితం ఉంది. సంస్కారాలను పరివర్తన చేసుకునే శ్రమ లేదు. స్వప్నంలో కూడా సంకల్ప మాత్రపు అపవిత్రత కూడా దాడి చేయలేదు. అనగా పవిత్రతా సౌందర్యంలో అంశమాత్రపు సూక్ష్మమైన మరక కూడా లేదు. రెండవ వారు - జన్మ నుండి జ్ఞాన ప్రకాశం, శక్తి(లైట్-మైట్) ఆధారంగా సదా పవిత్రత సౌందర్యం గలవారు. వ్యత్యాసమేమనగా మొదటి వారికి తమ గత జన్మల సంస్కారపు మరక కూడా లేదు, కావున వారికి గత జన్మల సంస్కారాలను తొలగించుకునే శ్రమ చేసిన రేఖలు లేవు. గత జన్మల బరువు ఆత్మ పై ఉందనే జ్ఞానం ఉంది కానీ 84వ జన్మ పై గత జన్మల ప్రభావం అనగా అపవిత్ర సంకల్పాలలో కూడా ద్రామానుసారంగా అనుభవం కాదు. కావున ఈ లిఫ్ట్ యొక్క గిఫ్ట్ కూడా లభించింది. అందువలన నిజ సంస్కారాల రూపంలో సహజంగానే మహాన్ ఆత్మలుగా ఉంటారు. ఏ విధంగా సహజ యోగులుగా ఉంటారో, అలా సహజ పవిత్ర ఆత్మలుగా కూడా ఉంటారు. పవిత్రులుగా తయారు కండి అని కాక, వారు పవిత్రంగానే ఉంటారు. పవిత్రులుగా కండి అనే స్లోగన్ వారికి వర్తించదు. వారు స్వతహాగా పవిత్రంగానే ఉంటారు.

ప్రథమ బహుమతిలో కూడా నెంబరువన్ అంటే వీరు ఎయిర్ కండిషన్ గ్రూపు వారు. తర్వాత నెంబరు ఫస్ట్ క్లాసు వారిది. కొంచెం తేడా ఉంది. నిజ సంస్కారాలు లేవు కానీ సంస్కారాలను తయారు చేసుకోవాల్సి వస్తుంది అనగా మరజీవా జన్మ ఆదిలో నిమిత్త మాత్రం జ్ఞానం ఆధారంగా అటెన్షన్ పెట్టవలసి ఉంటుంది. కొద్దిగా పురుషార్థ రేఖలు జన్మ ఆదిలో కనిపిస్తాయి కానీ ఇప్పుడు లేవు. ఇది ఆదికాలపు మాట. ఎయిర్ కండిషన్ అనగా తయారైనవారు. ఫస్ట్ క్లాస్ వారు ఆదిలో స్వయాన్ని తయారు చేసుకున్నారు. అందులో కూడా పురుషార్థాన్ని సహజంగా చేశారు. సహజ పురుషార్థము, తీవ్ర పురుషార్థము, సమర్థ పురుషార్థము ఉంది అయినా పురుషార్థపు రేఖలు కూడా ఉన్నాయి. ఇది పవిత్రతను గూర్చిన వివరము. పవిత్రత సబ్జెక్టులో వారు(ఎయిర్ కండిషన్) తయారై ఉన్నవారు, వీరు(ఫస్ట్ క్లాస్) పురుషార్థ రేఖలున్నవారు. మిగిలిన అన్ని సబ్జెక్టుల విషయానికొస్తే ఆ లెక్క వేరే. ఇది ఒక్క సబ్జెక్టుకు చెందిన విషయమే. వారు అష్టరత్నాల మాలలోని వారు. వీరు 100లో మొదటి నెంబరు వారు. తృతీయ స్థానాన్ని భారత ప్రభుత్వం కూడా రద్దు చేస్తూ ఉంది. థర్డ్ క్లాస్ వారు అనగా సత్యయుగపు ప్రఖ్యాతి గాంచిన ప్రజలు. వీరు రాయల్ ఫ్యామిలీ సంబంధంలో సదా ఉంటారు. వీరు లోపల ఉండే ప్రజలుగా ఉంటారు. బయటివారు కాదు. లోపలివారు సంబంధంలో చాలా దగ్గరగా ఉంటారు, కానీ పదవిలో వెనుకగా ఉంటారు. ఎయిర్ కండిషన్ లోకి రావాలనే లక్ష్యమైతే ఉంది కదా. ఫస్ట్ క్లాస్ తో పోల్చుకుంటే సెకండ్ క్లాస్ ను అర్థం చేసుకొని ఉంటారు. సెకండ్ క్లాస్ నుండి ఫస్ట్ లేక ఎయిర్ కండిషన్ లోకి వెళ్లేందుకు చాలా సహజమైన సాధనముంది. ఇది కేవలం ఒక్క సంకల్పపు సాధనయే. ఆ సంకల్పమేమనగా - “నేను స్వతహాగానే ఒరిజినల్ పవిత్రమైన ఆత్మను.” అసలు స్వరూపం అపవిత్రత కాదు కదా. అనాది, ఆది రెండు కాలాల్లో అసలు స్వరూపం పవిత్రతయే కదా. అపవిత్రత కృత్రిమమైనది. అసలైనది కాదు. ఇది శూద్రుల నుండి ఇవ్వబడింది. శూద్రుల వస్తువును బ్రాహ్మణులు ఎలా ఉపయోగించగలరు? కేవలం ఈ సంకల్పాన్ని గుర్తుంచుకోండి - “నేను అనాది, ఆది స్వరూపపు పవిత్ర ఆత్మను.” ఎవరిని చూచినా వారి అనాది, ఆది స్వరూపాన్ని చూడండి, అదే విధంగా

\*\*\*\*\*

\*\*\*\*\*  
 స్వయాన్ని కూడా చూచుకోండి, ఇతరులను కూడా చూడండి. రియల్(సత్యమైన) స్వరూపాన్ని అనుభూతి చేయండి. ఎర్ర కళ్లతోను ధరించండి. పృథి అనే కంటి అద్దాలు పెట్టుకోండి. స్థూలమైన కంటి అద్దాలు కాదు. నేను ఆత్మను ఎరుపు, ఇతరులు కూడా ఎరుపే, తండ్రి కూడా ఎరుపే. ఇది ఎరుపు రంగు కంటి అద్దాలు(కళ్లతోడు) పెట్టుకున్నట్లే కదా. తర్వత ఎర్రకోట పై జెండా ఎగురవేస్తాము. ఇప్పుడు మైదానం వరకు అడుగు వేశారు. గవర్నమెంటు దృష్టి వరకు చేరుకున్నారు. తర్వాత దృష్టి నుండి హృదయం వరకు వచ్చేస్తారు. అందరి హృదయం నుండి ఇదే అసలైనదనే ధ్వని వెలువడుతుంది. ఇది పెద్ద సంస్థ అనే మాట ఇప్పుడు వ్యాపించింది. ఇది పెద్ద కార్యము, ఇది సాధారణమైన సంస్థ కాదు. పేరెన్నిక గల జాబితాలో ఉంది. ఇప్పుడు మీ శ్రమను కీర్తిస్తున్నారు. తర్వత పరమాత్మ ప్రేమను కీర్తిస్తారు. ఇది కూడా బాగుంది. బాప్ దాదా సంతోషంగా ఉన్నారు. కానీ సంఘటనా స్వరూపం అనేక సాధనలైన రేడియో, టీ.వి, వార్తాపత్రికలు, నేతలు - వీరందరి సంపర్కం ద్వారా ఈ బ్రహ్మకుమారీలు ఎగిరే కళలో అమరులు, పోయే వాళ్లు కాదు, అందరినీ తీసుకొని వెళ్లేవారు అనే శబ్దం వ్యాపించింది. తనువు, మనుసు, ధనాన్ని ఉపయోగించారు. విశ్వము మూలమూలల్లోని బ్రాహ్మణుల భావన అనే మట్టిని వేసే వేడుక జరిగింది. మీ రాజ్యపు పునాదిని దృఢంగా చేసుకున్నారు. కనుకనే కొంచెం ఫలితం లభించింది. ఇంకొంచెం లభిస్తుంది. ఫలితమంతా ఒక్కసారే లభించదు. ఆక్షేపణల నుండి, ఫిర్యాదుల నుండి రక్షింపబడ్డారు. బయట స్టేజి పైకి ఎక్కడోస్తారు అని ఎవ్వరూ అనలేరు. ఎఱ్ఱకోట వరకు చేరుకున్నారంటే ఆక్షేపణలు సమాప్తమైపోయాయి. తెలుసుకోకుంటే అది వారి బలహీనతే కానీ మీ పై గల ఫిర్యాదు కాదు. కావున మీరు సఫలతా మూర్తులు మరియు సదా అలాగే ఉంటారు. మున్నుండు ఇంకా కొత్త ప్లాను తయారవుతుంది. ఖర్చు గురించి ఆలోచించకండి. ఏమి ఖర్చు పెట్టారు - 10 పైసలే ఇచ్చారు. మనుష్యులు మనోరంజనానికి, సామూహిక కార్యక్రమాల కొరకు ఎంత జమ చేస్తారు, ఖర్చు పెడ్తారు. మీ అందరిది 10 పైసలు లేక 10 రూపాయలతోనే పని పూర్తయింది. ఇంత పెద్ద పరివారాన్ని చూడటం, కలవడం, ఇది కూడా స్నేహినికి ఋజువు. దీనిని చూశారు. ఐక్యత సుగంధం, ఉమంగం, ఉత్సాహం మరియు పరిశోధనల, ఆవిష్కారాల సుగంధాన్ని నలువైపులా బాగా వ్యాపింపజేశారు.

బాప్ దాదాకు వతనం వరకు చేరుకుంది. ఇప్పుడు ఇంకొక సుగంధం మిగిలి ఉంది. అది ఏది? భగవంతుని పిల్లలు అన్న సుగంధం మిగిలి ఉంది. వీరు మహాన్ ఆత్మలు అనేవరకు చేరుకున్నారు. ఆత్మిక బాంబును వేశారు, పరమాత్మ బాంబు తగలలేదు. తండ్రి వచ్చారు, వీరు తండ్రి పిల్లలు లేక జతలో ఉండేవారు అనే చివరి జండాను ఎగరవేయాలి. ఉపన్యాసాలు, ఊరేగింపుల ద్వారా, మైకుల ద్వారా అయితే సందేశాన్ని ఇచ్చారు. అయితే ఇప్పుడు ఈ సందేశం హృదయం వరకు అందించాలి. ఇప్పుడేం చేయాలో అర్థమయిందా? ఆ రోజు కూడా వచ్చేస్తుంది. వినిపించాను కదా, విదేశాల నుండి ఎవరో ఒక విశేషమైన వ్యక్తిని తెస్తే వారి ద్వారా ఈ మంచి సవ్వడి(సేవ) జరుగుతుంది. దీనితో అందరూ ఫస్ట్ క్లాస్ పవిత్రతా సౌందర్యం కల్గి ఉంటారు. సెకండ్ క్లాస్ కూడా సమాప్తి అయిపోతుంది. ఆ రోజు ఎంతో దూరంలో లేదు. సెకండ్ క్లాసు వారు అందంగా తయారవ్వడానికి శ్రమ అనే మేకప్ చేసుకోవాల్సి ఉంటుంది. ఇప్పుడు దీనిని కూడా వదిలేయండి. సహజమైన అందంలోకి వచ్చేయండి. దేవతల సంస్కారాలలో అపవిత్రత అనేది లేనే లేదు. ఈ ఒరిజనల్ సంస్కారాన్ని తయారు చేసుకుంటే అప్పుడు విశ్వం ఎదుట పవిత్రతా

\*\*\*\*\*

\*\*\*\*\*

సాందర్యాన్ని ఆత్మిక ఆకర్షణ స్వరూపులుగా అవుతారు. ఈ రోజు ఏ వెబ్సైట్ జరిగిందో అర్థమయిందా?

విదేశీ గ్రూపు వారు ఎక్కువ మంది తిరుగు ప్రయాణమవుతున్నారు. ఒకరు బయలుదేలి వెళ్లడమంటే అనేక మందిని తీసుకు రావాలి. ఒక్కొక్క నక్షత్రం తన ప్రపంచాన్ని తయారు చేసుకుంటుంది. ఇది చైతన్య నక్షత్రాల ప్రపంచం. కావున సైన్సు వారు మీ పృథి నక్షత్రాలను ప్రపంచంలో వెతుకుతున్నారు. ఇప్పుడు వారిని కూడా తమ ప్రపంచంలోకి తీసుకురండి. శ్రమ నుండి రక్షింపబడ్డారు. నక్షత్ర ప్రపంచమంటే ఏమిటో వారికి అనుభవం చేయించండి. ఈ రోజు భారతదేశ పిల్లలతో పాటు విదేశీయులకు కూడా విశేషంగా జ్ఞాన పిక్నిక్ ను ఏర్పాటు చేస్తున్నారు. బయలుదేలి వెళ్లేవారికి పిక్నిక్ పాట్ల ఇస్తారు కదా. కావున బాప్ దాదా కూడా పాట్ల(విందు) ఇస్తున్నారు. ఇది జ్ఞానం యొక్క పాట్ల.

ఆలాంటిపరిణామసాందర్యంలో మొదటిసంబరువారికి, అపరిణత పైసదా గెలుపొందేవారికి, పరిణతను తమ నిజ సంస్కారంగా తయారు చేసుకునే వారికి, సర్వ సంబంధాల సుఖాన్ని సదా ఒక్క బాబాతో తీసుకునే వారికి, ఒక్కరిలోనే పూర్తిప్రపంచాన్ని చూసేవారికి - అలాంటి సదా ప్రేయసులకు ప్రియుడైన బాబా యాద్ ప్యార్ మరియు నమస్తే.

మహాయజ్ఞంలో అందరూ బాగా కష్టపడ్డారు. శ్రమకు ఫలితం తప్పక లభిస్తుంది. సందేశం మారు మ్రోగాలంటే ఖర్చు పెట్టవలసే ఉంటుంది. ఏదైనా కొత్త ఆవిష్కారాన్ని కనుగొనుటకు ఖర్చవుతుంది కానీ దాని సఫలత తర్వాత కూడా ఫలితాన్ని ఇస్తూ ఉంటుంది. ఒక చోట పేరు ప్రఖ్యాతి చెందుతుంది, ఒక్కో చోట శబ్దం వ్యాపిస్తుంది, ఒక్కో చోట బ్రాహ్మణ పరివారంలో వృద్ధి జరుగుతుంది. మహాయజ్ఞం కారణంగా గవర్నమెంటు ద్వారా దొరికిన సహాయోగము కూడా ఎప్పటికీ వారి లిక్కర్లలో నమోదయింది కదా. ఎలాగైతే రైల్వే మినహాయింపు జరిగినట్లుగా ఇది కూడా లిక్కర్లలో చోటు చేసుకుంది. ఇలా ఎన్నో కార్యాలు గుప్తంగా జరుగుతాయి. ఇన్ని సేవారేంద్రాల నుండి ఇంత మంది ప్రేమతో వచ్చారని ప్రేసిడెంటు వరకు వార్త వెళ్లింది. ఇది కూడా ప్రత్యక్ష ఫలమే. ఎవరు ఏ సేవ చేశారో ఆ లిజిల్లుతో బాప్ దాదా సంతృప్తంగా ఉన్నారు. కావున శ్రమ చేసినందుకు శుభాకాంక్షలు.

సేవాధారీ అన్నయ్యలు, అక్కయ్యలతో - కోటిలో కొందరు, కొందరిలో కూడా కొందరు తమను తాము అంత శ్రేష్ఠ ఆత్మనని అనుకుంటున్నారా? సేవ చేసే లాటరీ దొరకడం కూడా భాగ్య రేఖయే. ఈ సేవ, సేవ కాదు ప్రత్యక్ష ఫలితమే. ఒకటి తాజా ఫలం, మరొకటి ఎండు ఫలం. ఇది ఏ ఫలము? ఇది ప్రత్యక్ష భాగ్య ఫలము. ఇప్పటికిప్పుడే చేయండి, ఇప్పటికిప్పుడే తినండి. భవిష్యత్తులో జమ అవ్వనే అవుతుంది. కానీ భవిష్యత్తు కంటే ముందు ప్రత్యక్ష ఫలముంటుంది. వాతావరణపు సహాయోగమనే ఛత్రఛాయ ఎంత సహజంగా, శ్రేష్ఠంగా తయారు చేస్తుంది! జత జతలో పాత ప్రపంచ శబ్దాల నుండి, దృష్టి నుండి దూరమైపోతారు. ఉద్యోగానికి బదులు యజ్ఞ సేవ ఇంటి సేవగా అయిపోతుంది. ఉద్యోగమనే గంప కూడా దిగిపోతుంది కదా. సేవ అనే కిరీటం ధారణ అవుతుంది. ఉద్యోగమనే గంపను విధి లేక ఎత్తుకుంటున్నారు. మనస్ఫూర్తిగా కాదు. చెప్పారు కనుక చేస్తున్నారు కనుక ఈ సేవ ద్వారా ఎంత లాభం కలుగుతుంది! ఎంత శ్రేష్ఠమైన సాంగత్యం లభిస్తుంది! సాగరం ఒడ్డున సదా జ్ఞాన చర్చ అంటే, బాబా మరియు సేవ తప్ప ఇంకేదీ లేదు. ఇది సహాయోగం కదా. కనుక ఎంత అదృష్టం! మాతలు ఏమనుకుంటున్నారు? రెడీమేడ్ అదృష్టం అరచేతిలోకి వచ్చేస్తుంది. శ్రీకృష్ణుని

\*\*\*\*\*

\*\*\*\*\*  
చిత్రంలో స్వర్గం అరచేతిలో ఉంది అంటే సంగమయుగంలో అదృష్టం మీ చేతిలో ఉంది. మీరెంత అదృష్టవంతులు! ఈ సేవ ఇప్పుడు సాధారణ విషయంగా అనిపిస్తుంది. కానీ ఇది సాధారణం కాదు. ఇది అద్భుతమైన రేఖ. ఎంత సమయం ఈ లాటరీ లభిస్తుందో అంత దీనిని అవినాశిగా తయారు చేసుకోవచ్చు. ఎక్కడున్నా ఇలాంటి స్థితిని తయారు చేసుకునే అభ్యాసకులుగా అవ్వండి. ఇక్కడ సహజయోగుల అనుభూతి కల్గుతుంది కదా. శ్రమ సమాప్తమైపోతుంది. ఈ సహజయోగపు అనుభవాన్ని పరంపరగా(నిరంతరం) చేస్తూ ఉండండి. సంగమ యుగంలో పరంపరగా(నిరంతరంగా) ఉండాలి. మధువనంలో ఈ అనుభవాన్ని వదిలిపెట్టకండి. మీ జతలో తీసుకెళ్లండి. మధువనం నుండి క్రిందికి దిగగానే మీటరు క్రిందికి దిగిపోయిందని చాలామంది అంటారు. అలా చేయకండి. ఈ అభ్యాసపు లాభాన్ని తీసుకోండి. సేవ చేస్తూ కూడా సహజయోగీ స్థితి పై శ్రద్ధ ఉంచండి. కేవలం కర్మణా సేవ చేస్తున్నప్పుడు మాత్రమే బజీగా కాకండి, కర్మణాతో పాటు మనసా స్థితి కూడా సదా శ్రేష్ఠంగా ఉండాలి. అప్పుడే సేవకు లాభం ఉంటుంది. శక్తులు కూడా మంచి స్నేహితులుగా ఉన్నారు. అలసిపోకుండా ఉన్నారు. చేతులు నొప్పిగా లేవు కదా. బాప్ దాదా స్నేహంతో కాళ్లు, చేతులు ఒత్తుతున్నారు. స్నేహముండుటయే కాళ్లు ఒత్తడము. మంచిది. మధువనంలో సేవ బీజాన్ని వేశారంటే ఎప్పటికీ శ్రేష్ఠ కర్మల ఫలాన్ని నాటినట్లే.

**వరదానము:- “ప్రతి కర్మ చేస్తూ కమలాసనం పై విరాజమానమై ఉండే సహజ మరియు**

**నిరంతర యోగీభవ ”**

నిరంతరం యోగయుక్తులుగా ఉండుటకు కమలపుష్ప ఆసనం పై సదా విరాజమానమై ఉండండి. కానీ ఎవరు తేలికగా ఉంటారో, వారే కమలాసనం పై స్థితులు కాగలరు. ఏ విధమైన బరువు అనగా బంధనం ఉండరాదు. మనసా సంకల్పాల బరువు, సంస్కారాల బరువు, ప్రాపంచిక వినాశీ వస్తువుల ఆకర్షణ బరువు, లౌకిక సంబంధాల మోహపు బరువు - ఈ బరువులన్నీ సమాప్తమైనప్పుడు కమలాసనం పై విరాజమానమై నిరంతర యోగిగా కాగలరు.

**స్లోగన్:- “సహనశీలతా గుణాన్ని ధారణ చేయండి అప్పుడు అసత్యతను ఆధారంగా**

**తీసుకునే అవసరముండదు”**



\*\*\*\*\*

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70 శాతం కావాలి -

1) రెడీమేడ్ అడ్వంట్ ఎవరి చేతికి వస్తుంది ( ) అ) నిరంతర యోగులు అ) నిరంతర సేవాధారులు ఇ) మాతలు

2) నిరంతర యోగులుగా ఉండటానికి ఆసనం ( )

అ) కమల పుష్ప ఆసనం అ) హృదయ సింహాసనం ఇ) భృకుటి సింహాసనం

3) జ్ఞాన పీఠ్ నిక ఎవరికి ఏర్పాటు చేశారు ( )

అ) దాదీలకు అ) విదేశీయులకు ఇ) సేవాధారులకు

4) ప్రథమ బహుమతిలో నందరువన్ గా ఉండేవారు ..... గ్రూపు వారు.

5) థర్డ్ క్లాసు వారు అనగా ..... యుగపు ప్రఖ్యాతి గాంచిన ప్రజలు.

6) జతపరుచుము -

ఎ) సంస్కారాల పరివర్తన అవసరం లేని వారు - అ) ఆత్మిక మెరుపు ( )

బి) పూర్తి ప్రకాశ కిరీట ధారులు - అ) ఆత్మిక స్వతి చిహ్నం ( )

సి) సుఖపు తేజస్సు - ఇ) సర్వ ప్రాప్తుల చిరునవ్వు ( )

డి) మస్తకంలలో తిలకం - ఈ) ప్రథమ బహుమతి ( )

ఇ) పెదవులు - ఉ) ముఖమండలం ( )

ఈ) కనులు - ఉ) ప్రథమ స్థానంలో మొదటి రకం ( )

7) మొదటి బహుమతికి అధికారి పిల్లలనగా వారిలో ఎన్ని విషయాలు సంపన్నంగా ఉంటాయి ( )

అ) 3 అ) 5 ఇ) 8

8) 84 వ జన్మ పై గత జన్మల అపవిత్ర ప్రభావం లేనివారు అనగా అపవిత్రత సంకల్పాలలో కూడా త్రామానుసారంగా

అనుభవం కాదు. కనుక ఈ లిఫ్ట్ యొక్క గిఫ్ట్ కూడా లభించింది ఈ వాక్యము అ) తప్పు అ) ఓప్పు ( )

9) ఫస్ట్ క్లాసు వారు పవిత్రతా సంస్కారాలను ..... చేసుకోవాల్సి వస్తుంది.

10) సెకండు క్లాసు నుండి ఫస్ట్ లేక ఎయిర్ కండిషన్ లోకి వెళ్లెందుకు చాలా సహజమైన సాధనం ..... అనే సంకల్పాన్ని సాధన చేయడమే.